



बिहार बिटी चीफ

गिरिराज पर मुक्का चलाने वाला जेल से रिहा

चुनरी ओढाकर मो. सैफी का लोगों ने किया जोरदार स्वागत

चन्दन कुमार चौबे । सिटी चीफ बेगूसराय, केंद्रीय मंत्री व बेगूसराय के सांसद गिरिराज सिंह पर मुक्का चलाने वाले मोहम्मद सैफी आज देर शाम जेल से रिहा हो गये। सैफी के स्वागत में भारी संख्या में लोग जेल के बाहर उमड़े। सैकड़ों कार्यकर्ताओं ने उनका जोरदार स्वागत किया। जेल से बाहर निकलते ही लोगों ने चुनरी ओढाकर मोहम्मद सैफी का स्वागत किया।

बता दें कि 3 सितंबर मंगलवार को एसीजेएम 4 की अदालत से उन्हें जमानत मिली थी और आज वो जेल से बाहर आ गये। जेल से निकलते ही मोहम्मद सैफी ने मीडिया से बातचीत करते हुए कहा कि 40 साल में यहां का कोई भी एमपी और विधायक रोड नहीं बना सका। पुलिस में बच्चा डूबकर मर रहा है। हम कभी विधायक और एमपी से पुल नहीं मांगे थे लेकिन पुल की रैलिंग की मांग कर रहे थे। क्योंकि बच्चे पानी में डूबकर मर रहे थे।

हम लगातार बोल रहे थे बलिया का डीएम, एसडीओ, सीओ और बीडीओ सब खुनी है। 6 सितंबर को इसे लेकर हम भूख हड़ताल और अनिश्चितकालीन धरना करने वाले थे। इसके लिए आवेदन



दिया था लेकिन परमिशन नहीं दिया। मेरे साथ मिलीभगत से ऐसा किया गया है। मोहम्मद सैफी ने कहा कि आप जेल में डाल दो या फांसी पर चढ़ा दो लेकिन जनता की आवाज को हम बुलंद करते रहेंगे। बीते शनिवार 31 अगस्त को बेगूसराय ब्लॉक में जनता दरबार खत्म कर बाहर निकले केंद्रीय मंत्री व स्थानीय

सांसद गिरिराज सिंह पर वार्ड पार्षद शहजादुज्जमा उर्फ सैफी ने हमला किया था। उनके ऊपर मुक्का चला दिया था और मुर्दाबाद के नारे भी लगाये थे। केंद्रीय मंत्री गिरिराज सिंह पर हमला करने वाले मोहम्मद सैफी को 3 सितंबर को कोर्ट ने जमानत दे दी और 4 सितंबर को वो जेल से बाहर निकल गये।

एसीजेएम अखिलेश कुमार की अदालत से सैफी को बेल मिला था। दो दिन पहले बेगूसराय में जनता दरबार के दौरान बलिया नगर पंचायत में मोहम्मद सैफी ने गिरिराज सिंह पर हमला किया था। गिरिराज सिंह पर हमले के बाद मौके पर मौजूद सुरक्षा कर्मी काफी मशवकत के बाद उन्हें भीड़ से निकालकर बाहर ले गये। वही हमलावर वार्ड पार्षद सैफी को मौके से पुलिस ने पकड़ लिया था जिससे पूछताछ भी की गयी थी।

इस घटना के बाद केंद्रीय मंत्री गिरिराज सिंह ने कहा था कि जनता दरबार खत्म होने के बाद जब वो गाड़ी की तरफ जा रहे थे तब मेरे साथ गलत व्यवहार किया गया। दुर्भाग्य यह है कि जिसने उन पर हमला किया उसे दाढ़ी है। दाढ़ी होने के कारण राहुल-अखिलेश और तेजस्वी यादव उसके तरफ से खड़े हो गये हैं लेकिन गिरिराज सिंह ऐसी चीजों से डरने वाला व्यक्ति नहीं है। जो भी साम्प्रदायिक सौहार्द को बिगाड़ना चाहेगा उसके खिलाफ हमारी आवाज इसी तरह उठेगी।

बेगूसराय में जनता दरबार कार्यक्रम के दौरान अपने ऊपर हुए हमले के बाद केंद्रीय मंत्री गिरिराज सिंह हाथ में त्रिशूल

लिये नजर आए। गिरिराज सिंह ने सोशल मीडिया प्लेटफार्म एक्स पर अपनी त्रिशूल वाली फोटो लगाया है। यह लिखा है कि त्रिशूल हमारा गौरव व स्वाभिमान है। हम-आपसब जब त्रिशूल की रक्षा करेंगे तो त्रिशूल से भी हमारी रक्षा होगी। धर्म के रक्षार्थ यह आवश्यक भी है और हमारा कर्तव्य भी है। इससे पहले के पोस्ट में उन्होंने लिखा कि मैं गिरिराज हूँ और मैं हमेशा समाज के हितों के लिए बोलता रहूंगा,संघर्ष करता रहूंगा। इन हमलों से मैं डरने वाला नहीं। उन्होंने आगे कहा कि दाढ़ी-टोपी देखकर उनको पुचकारने और सहलाने वाले लोग आज देख लें कि किस प्रकार बेगूसराय बिहार सहित पूरे देश में लेंड जिहाद-लव जिहाद और साम्प्रदायिक तनाव पैदा किया जा रहा है। केंद्रीय मंत्री गिरिराज सिंह ने बेगूसराय में एक कार्यक्रम के दौरान अपने ऊपर हुए कथित हमले पर कहा, इस चुनाव में बेगूसराय में मुसलमानों का मेरे प्रति जो रवैया रहा और जो नतीजे आए, उसके अनुसार योगी आदित्यनाथ ने सही कहा कि बटोगे तो कटोगे। अगर इस आदमी के हाथ में रिवाल्वर होता तो जिस तरह से इसने हमला किया,

उसी तरह से मुझे मार भी देता। इसने बहुत ही अभद्र भाषा का इस्तेमाल किया... मैं अपना काम जारी रखूंगा, मैं अपने लक्ष्य से नहीं भटकूंगा, मैं किसी की धमकी से नहीं डरूंगा, मैं अपना अभियान जारी रखूंगा। चाहे कितने भी आतंक फैलाने वाले लोग आ जाएं, मुझ पर इसका कोई असर नहीं होगा... मेरे क्षेत्र में मुसलमानों ने इतना विरोध प्रदर्शन किया, उसी का नतीजा है कि इनकी इतनी हिम्मत आ गई कि जब मैं जनता दरबार में था, तो सारे SDO, DSP की मौजूदगी के बावजूद इसने इतनी बदतमीजी से पेश आया...

बेगूसराय में केंद्रीय मंत्री व सांसद गिरिराज सिंह पर हुए हमले को लेकर पूर्णिया के सांसद पप्पू यादव ने बड़ा बयान दिया था। पप्पू यादव ने कहा था कि गिरिराज सिंह जैसी मानसिकता के नेताओं का जमकर विरोध होना चाहिए पर हिंसात्मक प्रतिरोध ठीक नहीं है। हालांकि, गिरिराज सिंह जैसे नेतागण सिर्फ चुनारी विषवमन कर हर दिन हिंसा को बढ़ावा देते हैं, आज जो उनके साथ हुआ उसके जिम्मेदार वह खुद हैं। उन्हें खुद दिल से पश्चाताप करना चाहिए।

राजद नेताओं के कंधे पर नहीं दिखेगा हरा गमछा

हरी टोपी और हरा बैज लगाएंगे राजद कार्यकर्ता

चन्दन कुमार चौबे । सिटी चीफ पटना, बिहार के नेता प्रतिपक्ष तेजस्वी यादव 10 सितंबर से बिहार दौरा पर निकलने वाले हैं। तेजस्वी यादव ने इस दौरे का नाम %आभार यात्रा% रखा है। वहीं तेजस्वी यादव ने इस बैठक के लिए कार्यकर्ताओं को निर्देश दिया है कि कोई भी कार्यकर्ता कंधे पर या गले में गमछा नहीं रखेगा या सिर पर पगड़ी या मुरेठा नहीं बांधेगा। सभी कार्यकर्ताओं को सिर्फ हरे रंग की टोपी पहननी है। साथ ही उन्होंने कार्यकर्ताओं से कहा है कि उनकी यात्रा में ज्यादा भीड़भार ना लगाए केवल वहीं लोग शामिल हो जिनको बुलाया जाए। दरअसल, ये निर्देश तेजस्वी यादव ने राजद कार्यालय में हुई बैठक के दौरान दिया है। तेजस्वी ने जिलाध्यक्ष से कहा कि कार्यकर्ता संवाद से पहले सभी जिला के नेताओं-कार्यकर्ताओं का लिस्ट तैयार कर लें। जिससे की संवाद करने में सहायता मिल सके। संगठन के स्तर पर काम करने वाले नेता और कार्यकर्ता ही पार्टी के रीढ़ हैं, संवाद यात्रा कार्यक्रम का मकसद है कि पार्टी के कार्यकर्ताओं से स्थानीय स्तर पर पार्टी के संगठन आमजन की समस्या तथा क्षेत्र की समस्या की जानकारी प्राप्त करके पार्टी के संगठन तथा आमजन के समस्याओं का निराकरण किया जा सके।

नेता प्रतिपक्ष तेजस्वी प्रसाद यादव ने कहा कि जननायक कर्पूरी ठाकुर के जन्मभूमि समस्तीपुर से 10 सितंबर से “कार्यकर्ता संवाद कार्यक्रम” की शुरुआत होगी। जो 17 सितंबर तक चार जिलों के लिए “कार्यकर्ता संवाद कार्यक्रम के माध्यम से कार्यकर्ताओं के साथ विचारों का आदान-प्रदान तथा संवाद



होगा। इसमें सभी जो पार्टी के लिए सक्रिय रूप से कार्य कर रहे हैं उनसे मुलाकात होगी और इस यात्रा में भीड़ भार नहीं बल्कि सक्रिय कार्यकर्ताओं की उपस्थिति में संगठन की मजबूती और विचारों का आदान-प्रदान होगा। पार्टी के कार्यकर्ताओं से मुलाकात करेंगे, बात करेंगे। इसमें सभी प्रकोष्ठ के नेता सक्रिय कार्यकर्ताओं के साथ संवाद करेंगे। जिन विधानसभा क्षेत्र के कार्यकर्ताओं को कार्यक्रम के लिए बुलाया जाएगा उसी विधानसभा क्षेत्र के कार्यकर्ता जो पूर्व से निर्धारित कार्यक्रम है। उसमें उपस्थित रहेंगे। उन्होंने आगे कहा कि हर वर्ग के साथ शोषित, वंचित तथा गरीबों के बीच जाकर उन्हें गले लगाने और सम्मान देने का काम करना होगा। सबको मान सम्मान देने का भाव स्पष्ट रूप से

दिखना चाहिए।

बता दें कि, तेजस्वी यादव 10 सितंबर से बिहार भ्रमण पर निकलने वाले हैं। तेजस्वी यादव के बिहार भ्रमण के पहले चरण की शुरुआत आगामी 10 सितंबर से शुरू होगी और 17 सितंबर चक चलेगी। इन आठ दिनों में तेजस्वी यादव के दरभंगा, समस्तीपुर, मधुबनी और मुजफ्फरपुर का दौरा करेंगे। इस दौरान इन चारों जिलों में दो-दो सभाएं करेंगे। तेजस्वी यादव के इस यात्रा को जनता संवाद नाम दिया गया है। जिसके पहले चरण की शुरुआत समस्तीपुर के उजियारपुर से होगी। वहीं समापन मुजफ्फरपुर में होगा। इस दौरान वह जनता के सीधे संवाद करते हुए उनकी समस्याओं और मौजूदा सरकार के काम को लेकर जानकारी लेंगे।

चन्दन कुमार चौबे । सिटी चीफ पटना, केंद्रीय मंत्री चिराग पासवान की पार्टी लोजपा रामविलास से खगड़िया के सांसद राजेश वर्मा को उनके मोबाइल पर फोन करके जान से मारने की धमकी दी गयी थी। इस मामले में पुलिस ने त्वरित कार्रवाई करते हुए आरोपी बिट्टू कुमार को गिरफ्तार कर लिया। बता दें कि राजेश वर्मा के प्राइवेट सेक्रेटरी विकास ने 28 अगस्त को

थाने में केस दर्ज कराया था। विकास ने शिकायत में कहा था कि 13 अगस्त को सांसद राजेश वर्मा को फोन पर किसी व्यक्ति ने जान से मारने की धमकी दी थी। साइबर थाने में केस दर्ज होने के बाद पुलिस ने मामले की छानबीन शुरू की। खगड़िया के साइबर थाने की पुलिस और डीआईयू ने संयुक्त कार्रवाई करते हुए धमकी देने वाले

बिट्टू कुमार को नोएडा से गिरफ्तार किया और उस मोबाइल को भी जब्त किया जिससे धमकी दी गयी थी। आरोपी बिट्टू की पहचान खगड़िया के अलौली थाना क्षेत्र के मुजौना गांव निवासी के रूप में हुई है। जब पुलिस ने बिट्टू से पूछताछ की तब उसने बताया कि वो नोएडा में था और नशे की हालत में उसने फोन किया था। फिलहाल पुलिस आगे की कार्रवाई में जुटी है।

बिहार में शराबबंदी की खुली पोल

डॉक्टर की गाड़ी से विदेशी शराब की बड़ी खेप बरामद

चन्दन कुमार चौबे । सिटी चीफ जहानाबाद, बिहार में 8 साल से पूर्ण शराबबंदी है। बिहार में शराब पीने और बेचने की मनाही है इसके बावजूद ना तो पीने वाले सुधरने का नाम ले रहे हैं और ना ही बेचने वाले ही अपनी आदतों से बाज आ रहे हैं। शराब के धंधेबाज तस्करी के लिए रोज नये-नये हथकंडे अपना रहे हैं। शराबबंदी वाले बिहार में इस बार डॉक्टर की गाड़ी से विदेशी शराब की बड़े खेप बरामद किया गया है।

जहानाबाद नगर थाने की पुलिस ने गुप्त सूचना के आधार पर झारखंड से आ रही एक बोलेनो कार जिस पर डॉक्टर का स्टीकर लगा था भारी मात्रा में अंग्रेजी शराब और कैन बियर पुलिस ने बरामद किया है। हालांकि इसमें शराब तस्कर भागने में सफल रहा इस मामले में जहानाबाद अनुमंडल पुलिस पदाधिकारी राजीव कुमार सिंह ने बताया कि गुप्त सूचना मिली थी कि एक बलेनो गाड़ी पर भारी मात्रा में अंग्रेजी शराब और कैन बियर को गया के रास्ते जहानाबाद

होते हुए पटना ले जाया जा रहा है.. इस सूचना के आधार पर नगर थाने की पुलिस ने उस गाड़ी का मई हाल्ट के समीप से ही पीछा करना शुरू किया और उसको बधना बाईपास के समीप पुलिस ने उस गाड़ी को पकड़ा जिस पर कल 1046 बोटल अंग्रेजी शराब पुलिस ने बरामद किया हालांकि पुलिस को देखते हैं गाड़ी चला रहा शराब तस्कर गाड़ी से कूद कर भाग गया गाड़ी और शराब को पुलिस थाने लाकर आगे की कार्रवाई करने में जुट गई है।

पुलिस की गाड़ी ने बाइक सवार को रौंदा

एक की मौत दूसरे की हालत नाजुक, गुस्साएं लोगों ने थाने पर किया पथराव



चन्दन कुमार चौबे । सिटी चीफ अरवल, अरवल में कुर्था थाने की गाड़ी ने एक बाइक सवार को रौंदा दिया। इस घटना में एक युवक की मौके पर ही मौत हो गयी जबकि दूसरा गंभीर रूप से घायल हो गया। जिसे स्थानीय लोगों की मदद से अस्पताल पहुंचाया गया जहां घायल युवक जिन्दगी और मौत से जूझ रहा है। घटना से गुस्साएं ग्रामीणों ने थाने का घेराव कर दिया और जमकर हंगामा मचाया और पुलिस के खिलाफ नारेबाजी की।

इस दौरान पुलिस कर्मियों ने थाने का मेन गेट को बंद कर दिया। गुस्साएं लोगों ने इस दौरान थाने पर पथराव किया और पुलिस की गाड़ी को क्षतिग्रस्त कर दिया। यही नहीं शव के साथ एसएच 69 को ढोढरा मोड़ के पास जाम कर दिया। जिससे यातायात पूरी तरह से

बाधित हो गया। जाम की वजह से सड़कों पर गाड़ियों की लंबी कतारे लग गयी। सड़क जाम और हंगामे की सूचना मिलते ही मौके पर पहुंची पुलिस ने आक्रोशित लोगों को शांत कराने की कोशिश की। फिर शव को कब्जे में लेकर पोस्टमार्टम के लिए भेजा। जहां पोस्टमार्टम हाउस के बाहर भी भारी संख्या में लोग पहुंच गये और पुलिस के खिलाफ प्रदर्शन और नारेबाजी करने लगे। पोस्टमार्टम हाउस में रखे शव को लोगों ने बाहर निकाल दिया और जमकर हंगामा करने लगे। पुलिस जबरन शव को लेकर पोस्टमार्टम के लिए पहुंची थी। फिलहाल अलग-अलग थाने की पुलिस मौके पर पहुंचकर लोगों को समझाने बुझाने में जुटी है। बताया जाता है कि कुर्था थाने के पुलिस व

एएलटीएफ टीम की तीन गाड़ी काफिले के साथ अवैध शराब के खिलाफ छापेमारी करने के लिए जा रही थी। इसी दौरान एसएच 69 दोन्ढरा पुल के समीप सम्मने से आ रही बाइक से कुर्था थाने की पुलिस गाड़ी से टकरा गई7 जिसमें एक की घटनास्थल पर दर्दनाक मौत हो गई वहीं दूसरा गंभीर रूप से घायल बताए जा रहा है7हादसे के बाद ग्रामीणों ने थाने का घेराव किया। साथ ही सड़क जाम कर मुआवजे की मांग की गई। मृतक की दोन्ढरा टोला के मुसनबिगहा निवासी सरयू यादव के पुत्र विमल यादव (26) के रूप में हुई है। वहीं, घायल सुदामा यादव के पुत्र दिलीप कुमार के रूप में कि गई है7फिलहाल घायल युवक को कुर्था प्राथमिक स्वास्थ्य केंद्र में भर्ती कराया गया है। उसकी स्थिति गंभीर बनी हुई है।